

## 77. Lill-Poezija

Meta ssejjahli,  
ja Poezija,  
din qalbi twarrab kollox,  
u toħroġ minn ġo sidri,  
tiftaħ ġwenħajha bojod,  
u bħal ħamiema hienja,  
tofroq id-dawl tax-xemx  
bejn sema u baħar,  
u tigi  
toqġhod ġo ħoġrok  
fis-saltna ħelwa  
ta' bjuda u dija  
x'imkien ma nafx fejn hu.

Wara li tiffraħ biha  
ġħal ftit tal-ħin,  
din qalbi terġa' lura  
u tidħol ġewwa sidri  
sabiex tissokta tixrob  
l-imrar tal-ħajja.

4/2/1973